

॥ श्री सरस्वती स्तोत्रम् ॥

या कुन्देन्दु-तुषारहार-धवला या शुभ-वस्तावृता  
 या वीणावरदण्डमण्डितकरा या श्वेतपद्मासना।  
 या ब्रह्माच्युत-शंकर-प्रभृतिभिर्देवैः सदा पूजिता  
 सा मां पातु सरस्वती भगवती निःशेषजाड्यापहा ॥१॥  
 दोर्भिर्युक्ता चतुर्भिः स्फटिकमणिमयीमक्षमालां दधाना  
 हस्तेनैकेन पद्मं सितमपि च शुकं पुस्तकं चापरेण।  
 भासा कुन्देन्दु-शंखस्फटिकमणिनिभा भासमानाऽसमाना  
 सा मे वाग्देवतेयं निवसतु वदने सर्वदा सुप्रसन्ना ॥२॥  
 आशासु राशी भवदंगवलि भासैव दासीकृत-दुग्धसिन्धुम्।  
 मन्दस्मितैर्निन्दित-शारदेन्दुं वन्देऽरविन्दासन-सुन्दरि त्वाम् ॥३॥  
 शारदा शारदाम्बोजवदना वदनाम्बुजे।  
 सर्वदा सर्वदास्माकं सन्निधिं सन्निधिं क्रियात् ॥४॥  
 सरस्वतीं च तां नौमि वाग्धिष्ठातृ-देवताम्।  
 देवत्वं प्रतिपद्यन्ते यदनुग्रहतो जनाः ॥५॥  
 पातु नो निकषग्रावा मतिहेम्नः सरस्वती।  
 प्राज्ञैतरपरिच्छेदं वचसैव करोति या ॥६॥  
 शुद्धां ब्रह्मविचारसारपरमा-माद्यां जगद्वापिर्नी  
 वीणापुस्तकधारिणीमभयदां जाड्यान्धकारापहाम्।  
 हस्ते स्पाटिकमालिकां विदधतीं पद्मासने संस्थितां  
 वन्दे तां परमेश्वरीं भगवतीं बुद्धिप्रदां शारदाम् ॥७॥  
 वीणाधरे विपुलमंगलदानशीले  
 भक्तार्तिनाशिनि विरिंचिहरीशवन्द्ये।  
 कीर्तिप्रदेऽखिलमनोरथदे महार्हे  
 विद्याप्रदायिनि सरस्वति नौमि नित्यम् ॥८॥  
 श्वेताब्जपूर्ण-विमलासन-संस्थिते हे  
 श्वेताम्बरावृतमनोहरमंजुगात्रे।  
 उद्यन्मनोज्ञ-सितपंकजमंजुलास्ये  
 विद्याप्रदायिनि सरस्वति नौमि नित्यम् ॥९॥  
 मातस्त्वदीय-पदपंकज-भक्तिपुक्ता  
 ये त्वां भजन्ति निखिलानपरान्विहाय।  
 ते निर्जरत्वमिह यान्ति कलेवरेण  
 भूवहि-वायु-गगनाम्बु-विनिर्मितेन ॥१०॥  
 मोहान्धकार-भरिते हृदये मदीये  
 मातः सदैव कुरु वासमुदारभावे।  
 स्वीयाखिलावयव-निर्मलसुप्रभाभिः  
 शीघ्रं विनाशय मनोगतमन्धकारम् ॥११॥  
 ब्रह्मा जगत् सृजति पालयतीन्दिरेशः  
 शम्भुर्विनाशयति देवि तव प्रभावेः।  
 न स्यात्कृपा यदि तव प्रकटप्रभावे  
 न स्युः कथंचिदपि ते निजकार्यदक्षाः ॥१२॥  
 लक्ष्मिर्मधा धरा पुष्टिर्गौरी तृष्टिः प्रभा धृतिः।  
 एताभिः पाहि तनुभिरष्टभिर्मां सरस्वती ॥१३॥  
 सरसवल्यै नमो नित्यं भद्रकाल्यै नमो नमः।  
 वेद-वेदान्त-वेदांग-विद्यास्थानेभ्य एव च ॥१४॥  
 सरस्वति महाभागे विद्ये कमललोचने।  
 विद्यारूपे विशालाक्षि विद्यां देहि नमोस्तु ते ॥१५॥  
 यदक्षर-पदभ्रष्टं मात्राहीनं च यद्भवत्।  
 तत्सर्वं क्षम्यतां देवि प्रसीद परमेश्वरि ॥१६॥

॥ इति श्रीसरस्वती स्तोत्रम् संपूर्णं ॥